

موسیٰ لین لیاری کے سانحہ میں جاں بحق ہونے والے افراد کے لواحقین اور تمام متاثرہ کینوں

کی رہائش کا ہنگامی بنیادوں پر انتظام کیا جائے۔ الطاف حسین

لندن:۔۔۔ 6 اگست 2011ء

متحدہ قومی موومنٹ کے قائد جناب الطاف حسین نے لیاری کے علاقے موسیٰ لین میں پانچ منزلہ عمارت گرنے کے ہولناک سانحہ اور اس کے نتیجے میں متعدد افراد کے جاں بحق ہونے پر متاثرہ خاندانوں اور تمام اہلیان لیاری سے دلی رنج و غم کا اظہار کیا ہے اور زخمیوں کی جلد صحتیابی کی دعا کی ہے۔ اپنے بیان میں جناب الطاف حسین نے کہا کہ مجھ سمیت ایم کیو ایم کا ایک ایک کارکن موسیٰ لین کے اس سانحہ کے متاثرین کے غم میں برابر کا شریک ہے۔ انہوں نے صدر پاکستان جناب آصف علی زرداری، وزیراعظم یوسف رضا گیلانی اور وزیر اعلیٰ سندھ سید قائم علی شاہ سے پر ذور مطالبہ کیا ہے کہ سانحہ میں جاں بحق ہونے والے افراد کے لواحقین اور عمارت کے تمام متاثرہ کینوں کی رہائش کا ہنگامی بنیادوں پر انتظام کیا جائے اور تمام متاثرہ خاندانوں کو فی کس کم از کم تین کمروں کا فلیٹ یا گھر فراہم کیا جائے۔ جناب الطاف حسین نے کہا کہ جہاں حکومت غیر ترقیاتی اخراجات میں کروڑوں روپے کا اصراف کرتی ہے وہاں موسیٰ لین کے ان مظلوم اور مفلوک الحال خاندانوں کی فی الفور امداد کرنا نہ صرف حکومت کی بھاری ذمہ داری ہے بلکہ دکھی انسانیت کی خدمت بھی ہے۔ انہوں نے تمام سیاسی و مذہبی جماعتوں، سول رائٹس کی انجمنوں، وکلاء اور انسانی حقوق کی تنظیموں سے بھی ایپل کی کہ وہ بھی حکومت سے موسیٰ لین کے متاثرہ خاندانوں کی فی الفور امداد کا مطالبہ کریں۔

الطاف حسین پاکستان کے بہترین تشخیص دان ہیں اور پاکستان کے جملہ امراض کے بہترین معالج ہیں، ڈاکٹر فاروق ستار

الطاف حسین کی تعلیم و تربیت میں ہمیشہ خدمت کا عنصر شامل رہا ہے، مصطفیٰ کمال

نذیر حسین میڈیکل کمپلیکس کی افتتاحی تقریب سے خطاب

حیدرآباد۔۔۔ 6 اگست 2011ء

ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار نے کہا کہ قائد تحریک جناب الطاف حسین نے حکومتی وسائل استعمال کئے بغیر اپنی مدد آپ کے تحت خدمت خلق فاؤنڈیشن اور دیگر حضرات کے تعاون سے 10 کروڑ روپے کی لاگت سے نذیر حسین میڈیکل کمپلیکس اسپتال قائم کیا ہے، بینک الطاف حسین ہی پاکستان کے بہترین تشخیص دان ہیں جو پاکستان کے جملہ امراض کے بہترین معالج ہیں وہ صرف صحت کے شعبے میں ہی لوگوں کے مسائل سے آگاہ نہیں ہیں بلکہ وہ سیاسی مسائل سے بھی آگاہ ہیں۔ ان خیالات کا اظہار انہوں نے ہفتہ کی شام حیدرآباد ریلوے اسٹیشن کے سامنے منعقدہ نذیر حسین میڈیکل کمپلیکس کی افتتاحی تقریب سے خطاب کرتے ہوئے کیا۔ افتتاحی تقریب سے ایم کیو ایم کی رابطہ کمیٹی کے ارکان مصطفیٰ کمال، طارق میر، اشفاق منگی اور حیدرآباد زون کے انچارج محمد شریف نے بھی خطاب کیا۔ ڈاکٹر فاروق ستار نے کہا کہ عید کا تحفہ عموماً رمضان کے آخری عشرے میں دیا جاتا ہے، نذیر حسین میڈیکل کمپلیکس 70 بستروں پر مشتمل اسپتال کا بے مثال منصوبہ عید کے تحفے کے طور پر حیدرآباد اور اندرون سندھ کے عوام کیلئے ہے۔ انہوں نے کہا کہ جناب الطاف حسین پاکستان کے انتہائی مختلف اور منفرد قائد ہیں اس لئے ان کا تحفہ ان کی محبت کا انداز بھی مختلف اور منفرد ہوتا ہے۔ جناب الطاف حسین ہزاروں میل دور ہونے کے باوجود بھی حیدرآباد اور اندرون سندھ کے دکھ درد کو محسوس کرتے ہیں۔ یہ اسپتال قائد تحریک جناب الطاف حسین کی بصیرت ہے۔ جناب الطاف حسین کا نظریہ اور نصب العین ہے کہ انسانیت کی خدمت ہی عبادتوں میں سب سے بڑی عبادت ہے اور انسانیت کی خدمت ہی ہماری سیاست کا شعار، مرکز و محور ہے۔ انہوں نے کہا کہ ہماری سیاست کا آغاز اور اختتام انسانیت کی خدمت ہی ہے۔ ہم سمجھتے ہیں کہ جناب الطاف حسین عوام کے مسائل حل کرنے، پاکستان کو اکیسویں صدی میں لیجانے اور پاکستان کو خود مختار بنانے کی بات کرتے ہیں تو وہ یہ کہتے ہیں کہ ہم عارضی تبدیلی کے خواہاں نہیں ہم پاکستان میں مستقل تبدیلی چاہتے ہیں اور مستقل تبدیلی کیلئے پاکستان میں رائج فرسودہ جاگیر دارانہ، وڈیرانہ نظام کو ختم کرنا ہوگا۔ انہوں نے کہا کہ ملک کو درپیش بحرانوں سے نکالنے کیلئے قائد تحریک جناب الطاف حسین کے پاس تمام مسائل کو حل کرنے کا نسخہ موجود ہے اور ان کا یہ نسخہ ہی پاکستان کو اکیسویں صدی میں لے جائے گا، مہنگائی، بیروزگاری کو ختم کرے گا اور 2 فیصد مراعات یافتہ طبقے کے چنگل سے آزاد کرے گا۔ انہوں نے کہا کہ جب ملک میں غریبوں کی حکمرانی ہوگی تو توانائی، گیس کا بحران بھی انشاء اللہ ختم ہو جائے گا۔ انہوں نے کہا کہ قائد تحریک جناب الطاف حسین پاکستان میں مستقل تبدیلی کا پیش خیمہ اور امید کی آخری کرن ہیں اور وہ دن دور نہیں جب ملک میں آئیوالات انقلاب پاکستان کے غریب و مظلوم عوام کا مقدر بنے گا۔ اس موقع پر رابطہ کمیٹی کے رکن و چیف ٹرسٹی خدمت خلق فاؤنڈیشن سید مصطفیٰ کمال نے کہا کہ جناب الطاف حسین کی تعلیم و تربیت میں ہمیشہ خدمت کا عنصر شامل رہا ہے جس کا نیا شاہکار حیدرآباد شہر میں نذیر حسین

میڈیکل کمپلیکس کی صورت میں دیکھا جاسکتا ہے۔ آج پاکستان کی تاریخ میں قائد تحریک جناب الطاف حسین کے ویژن اور فلسفے کے مطابق خدمت کا ایک نہ ختم ہونے والا سلسلہ جاری ہے، انہوں نے کہا کہ نذیر حسین میڈیکل کمپلیکس اپنی نوعیت کا منفرد اسپتال ہے جسے آج علاج و معالجہ کیلئے کھول دیا گیا ہے اس اسپتال کی تکمیل کے بعد قائد تحریک جناب الطاف حسین کا ایک اور ویژن تکمیل کو پہنچایا اسپتال 10 کروڑ کی لاگت سے تعمیر ہوا ہے۔ انہوں نے کہا کہ حیدرآباد کے 35 لاکھ والے شہر میں عرصہ دراز سے ڈاکٹرز یہ کہتے تھے کہ فلاں بچہ کی طبیعت خراب ہے اگر اس کی جان بچانی ہے تو وینٹی لیٹر لگانا پڑے گا ان تمام صورتحال کے پیش نظر حیدرآباد کے رہنے والے عوام کراچی سے ایمبولینس منگوا کر تھے اور بچے کو انتہائی تشویش ناک حالت میں کراچی روانہ کیا جاتا تھا کیونکہ حیدرآباد کے کسی پرائیوٹ اسپتال، گورنمنٹ ادارے میں ایک جگہ بھی وینٹی لیٹر موجود نہیں ہے۔ انہوں نے کہا کہ جناب الطاف حسین کے علم میں یہ بات آئی کہ حیدرآباد میں کوئی ایسا اسپتال نہیں ہے جہاں وینٹی لیٹر مشین موجود ہو تو انہوں نے اس صورتحال کے پیش نظر قائد تحریک جناب الطاف حسین نے یہ ہدایت کی کہ حیدرآباد میں ایسا اسپتال قائم کیا جائے جس میں بچوں کو وینٹی لیٹر مشین کی سہولت بنیادی ضرورت فراہم کی جائے۔ جو آج خدا تعالیٰ کے حکم سے پایہ تکمیل تک پہنچ گیا ہے اللہ تعالیٰ کا لاکھ لاکھ شکر ہے کہ اللہ تعالیٰ نے قائد تحریک جناب الطاف حسین کو اس خدمت کیلئے چنا اور جس میں انہیں کامیابی عطا فرمائی۔ انہوں نے کہا کہ یہ صوبہ سندھ میں واحد ادارہ ہے جو غیر سرکاری ہے جہاں وینٹی لیٹر سمیت جدید سہولیات میسر ہیں۔ حیدرآباد میں یہ اسپتال بارش کا پہلا قطرہ ہے یہ اسپتال پورے سندھ کے عوام کی خدمت کر سکے گا۔ انہوں نے کہا کہ چیمبر آف کامرس کے عہدیداران نے اسپتال کا وزٹ کیا اور دو ایمبولینوں کا عطیہ کیا میں قائد تحریک جناب الطاف حسین کی جانب سے ان کا خصوصی شکر یہ ادا کرتا ہوں۔ رابطہ کمیٹی کے رکن اور خدمت خلق فاؤنڈیشن کے مگر اس طارق میر نے کہا کہ ہر کام کو انجام دینے کیلئے کسی نظریے اور ویژن کی ضرورت ہوتی ہے، جناب الطاف حسین کا حیدرآباد ریلوے اسٹیشن کے سامنے اسپتال بنانے کا ویژن 1986ء کی دہائی کا تھا مگر نامساعد حالات کی وجہ سے اس کی تکمیل میں تاخیر ہوئی جس کیلئے معذرت خواں ہوں۔ انہوں نے کہا کہ یہ اسپتال حیدرآباد اندرون سندھ کے عوام کیلئے بلا تفریق خدمات انجام دے گا۔ اس اسپتال میں کوشش کی ہے بچوں اور خواتین کا وارڈ قائم کیا جائے علاوہ ازیں رابطہ کمیٹی کے رکن اشفاق منگی نے کہا کہ جناب الطاف حسین کا فکر و فلسفہ اور نظریہ انسانیت کی خدمت ہے اور وہ انسانیت کی بات کرتے ہیں تو اس پر عمل بھی کر کے دکھاتے ہیں۔ گزشتہ سال رمضان کے دوران سندھ میں سیلاب آیا تھا اور قائد تحریک جناب الطاف حسین کی ہدایت پر متحدہ قومی موومنٹ کے کارکنان نے جناب الطاف حسین کی آواز پر لبیک کہا اور سندھ بھر میں سیلاب متاثرین کیلئے امدادی سرگرمیاں انجام دیں۔ سندھ کے عوام کا جو حشر سندھ کے نام نہاد وڈیروں، جاگیرداروں نے کیا ہے اس کی مثال تاریخ میں نہیں ملتی اور جناب الطاف حسین نذیر حسین میڈیکل کمپلیکس کا قیام عمل میں لا کر سندھ کے عوام کی بلا تفریق خدمت کا عملی ثبوت دے رہے ہیں۔ حیدرآباد زون کے انچارج محمد شریف خان نے نذیر حسین میڈیکل کمپلیکس کی افتتاحی تقریب سے خطاب کرتے ہوئے کہا کہ جناب الطاف حسین نے سیاست کے مقصد کو عبادت میں تبدیل کر کے دکھایا اور اس کی مثال حیدرآباد میں جدید اسپتال کا افتتاح ہے جبکہ نام نہاد سیاسی و مذہبی جماعتوں نے عوام کو مفادات کیلئے استعمال کیا ہے اور جناب الطاف حسین ایسی ہستی ہیں جنہوں نے بتایا ہے کہ سیاست کا مقصد عبادت ہے۔ انہوں نے کہا کہ اس اسپتال کی تعمیر کروڑوں روپے کی لاگت سے عمل میں آئی ہے، گائنی کے حوالے سے پورے سندھ میں ایسا جدید اسپتال نہیں ہے اور یہ اسپتال قائد تحریک جناب الطاف حسین کی ہدایت اور ویژن کے مطابق بنایا گیا ہے۔ انہوں نے افتتاحی تقریب میں حیدرآباد کے علاوہ پورے سندھ سے مدعو معززین کا شکر یہ ادا کرتے ہوئے ایک ایک فرد سے قائد تحریک جناب الطاف حسین کی جانب سے نذیر حسین میڈیکل کمپلیکس کا تحفہ دینے پر دلنی تشکر کا اظہار بھی کیا۔

خدمت خلق فاؤنڈیشن حیدرآباد کے زیر اہتمام نذیر حسین میڈیکل کمپلیکس کا افتتاح کر دیا گیا

نذیر حسین میڈیکل کمپلیکس میں مریضوں کو مفت اور انتہائی معمولی فیس پر علاج و معالجہ کی سہولیات فراہم کی گئیں ہیں

رابطہ کمیٹی کے اراکین نے نذیر حسین میڈیکل کمپلیکس کا افتتاح کیا اور عوام کو مبارکباد پیش کی

حیدرآباد۔۔۔6، اگست 2011ء

متحدہ قومی موومنٹ کے فلاحی ادارے خدمت خلق فاؤنڈیشن حیدرآباد کے زیر اہتمام ہفتہ کی شام حیدرآباد ریلوے اسٹیشن کے سامنے 10 کروڑ روپے کی لاگت سے بنائے گئے جدید طرز کے نذیر حسین میڈیکل کمپلیکس کا افتتاح کر دیا گیا جس میں مریضوں کو مفت اور انتہائی معمولی فیس پر علاج و معالجہ کی سہولیات فراہم کی گئیں ہیں۔ نذیر حسین میڈیکل کمپلیکس کے افتتاح کے سلسلے میں اس سے متصل گراؤنڈ میں بڑا ٹینٹ لگا کر پنڈال بنایا گیا تھا جس کی برقی قہتموں سے کی گئی سجاوٹ کے باعث پنڈال رات میں بھی دن کا سماں پیش کر رہا تھا۔ افتتاحی تقریب میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، رابطہ کمیٹی کے اراکین طارق جاوید، واسع جلیل، رضا ہارون، طارق میر، مصطفیٰ کمال، سید شاہ علی، افتخار اکبر رندھاوا، ڈاکٹر صغیر احمد، اشفاق منگی، یوسف شاہ ہوانی، گلفر از خان خٹک، ایم کیو ایم کے رہنما عامر خان کے علاوہ حق پرست ارکان قومی و صوبائی اسمبلی، ایم کیو ایم اندرون

سندھ تنظیمی کمیٹی کے اراکین، حیدرآباد زون کے زونل انچارج محمد شریف، اراکین زونل کمیٹی، خدمت خلق فاؤنڈیشن کراچی اور حیدرآباد کے ٹرسٹیز، رضا کاران، عمائدین حیدرآباد اور سیاسی و سماجی شخصیات سمیت تاجر برادری نے بھی شرکت کی۔ پنڈال میں نذیر حسین میڈیکل کمپلیکس کے افتتاح پر حیدرآباد چیئرمین آف کامرس، انجمن تاجران پھلیلی، صرافہ چیولرز ایسوسی ایشن پھلیلی، ایم کیو ایم کے مختلف ونگز اور شعبہ جات کے علاوہ سماجی تنظیموں کی جانب سے خیر مقدمی بینرز بھی آویزاں کئے گئے تھے جبکہ پنڈال میں ایم کیو ایم کے سرنگی پرچموں کی بہار بھی دکھائی دی۔ افتتاحی تقریب کا باقاعدہ آغاز 6 بجے تلاوت کلام پاک سے کیا گیا تلاوت کی سعادت قاری جمال نے حاصل کی۔ افتتاحی تقریب سے ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، رابطہ کمیٹی کے اراکین مصطفیٰ کمال، محمد انور، اشفاق منگی اور ایم کیو ایم حیدرآباد زون کے زونل انچارج محمد شریف نے بھی خطاب کیا۔ بعد ازاں رابطہ کمیٹی کے اراکین نے نذیر حسین میڈیکل کمپلیکس کا باقاعدہ افتتاح کیا اور حیدرآباد سمیت اندرون سندھ کے عوام کو قائل و متحرک کیا جناب الطاف حسین کی جانب سے دلی مبارکباد پیش کی۔

ایم کیو ایم کے کارکنان سے رابطہ کمیٹی کا اظہارِ تعزیت

کراچی:۔۔۔۔۔ 6 اگست، 2011ء

متحدہ قومی موومنٹ کی رابطہ کمیٹی نے ایم کیو ایم شکار پور زون یونٹ مدنی کے کارکن وحید علی میرانی کے والد گلاب خان، کورنگی سیکٹر یونٹ 75 کے کارکن شفیق علی کے بھائی وحید علی، کورنگی سیکٹر یونٹ 69 کے کارکن امین کی ہمشیرہ محترمہ ثنیہ اور ایم کیو ایم برطانیہ کے کارکن محمد انعام کی والدہ محترمہ خدیجہ بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم رابطہ کمیٹی کے اراکین کی سینئر صحافی یوسف خان مرحوم کی فاتحہ سوئم میں شرکت

کراچی:۔۔۔۔۔ 6 اگست، 2011ء

سینئر صحافی ممتاز تجزیہ نگار اور روزنامہ نوائے وقت کے چیف رپورٹر مرحوم یوسف خان کی فاتحہ سوئم میں ایم کیو ایم کی رابطہ کمیٹی کے ارکان کنور خالد یونس، سیف یار خان حق پرست ارکان سندھ اسمبلی عبدالحمید، خالد بن ولایت، شیخ افضل، خواجہ اظہار الحسن اور ایم کیو ایم کراچی تنظیمی کمیٹی کے انچارج حماد صدیقی کے علاوہ اراکین مرکزی شعبہ اطلاعات، ڈیفنس کافٹن سیکٹر اور ایم کیو ایم کے متعلقہ یونٹ انچارجز و دیگر کارکنان نے بڑی تعداد میں شرکت کی۔ ایم کیو ایم کے رہنماؤں اور ذمہ داروں نے مرحوم کے صاحبزادوں اور دیگر لواحقین سے جناب الطاف حسین کی جانب سے دلی افسوس اور تعزیت کا اظہار بھی کیا۔

☆☆☆☆☆